

परमेश्वरले
तपाईंलाई सहायता
गर्नुहुन्छ, असल
हुनुहोस्।



परमेश्वरको बारेमा यो सिक्नुहोस्

परमेश्वरले आफ्ना छोरा-छोरीहरूलाई ठीक गर्न सिकाउनुहुन्छ।
परमेश्वरको शत्रुले मानिसहरूलाई पाप गर्न लगाउँछ।
पापले आदम र हव्वालाई परमेश्वरबाट अलग गराएको थियो।
परमेश्वरले गलती गर्नेहरूलाई पनि अभै प्रेम गर्नुहुन्छ।
तपाईंले के गर्नुपर्छ भन्ने कुरा परमेश्वरले
बाइबलमा बताउनुभएको छ।

यसलाई बाइबलबाट चर्को स्वरले
पाँचपल्ट पढ्नुहोस्।



परमप्रभु परमेश्वरले मानिसलाई यो
आज्ञा दिनुभयो, "बगैँचाका सबै रूखका
फल तैले संकोच नमानी खाए हुन्छ, तर
असल र खराबको ज्ञान दिने रूखको
फलचाहिँ नखानू, किनभने जुन दिन
तैले त्यो खान्छस् त्यसै दिन तँ
मर्नेछस्।" उत्पत्ति २:१६, १७

ठीक उत्तरको वरिपरि घेरा लगाउनुहोस्।

- परमेश्वरले आफ्ना छोरा-छोरीहरू कस्तो भएको चाहनुहुन्छ?
क. असल ख. खराब
- के कुराले आदमलाई परमेश्वरबाट अलग पाऱ्यो?
क. प्रेम ख. पाप
- गलती गर्नेहरूलाई परमेश्वरले के अफै प्रेम गर्नुहुन्छ?
क. हो, प्रेम गर्नुहुन्छ ख. होइन, प्रेम गर्नुहुन्न

तपाईंले सिक्नुपर्ने शब्दहरू

पाप भनेको परमेश्वरको आज्ञा भङ्ग गर्नु वा गलती काम गर्नु हो।

पापहरू एक व्यक्तिले गरेका वा भनेका खराब कुराहरू हुन्।

दुष्टता भनेको खराब हो।

दुष्ट परमेश्वरको शत्रु हो र त्यसले मानिसहरूलाई

पाप गर्न लगाउँछ।

शैतान भनेको दुष्टको अर्को नाम हो।

परमेश्वरले आफ्ना छोरा-छोरीहरूलाई ठीक गर्न सिकाउनुहुन्छ।

- देखि • का सबै शब्दहरूका मुनि धर्को ताब्रुहोस्।



आदम र हव्वा एक सिद्ध संसारमा
जिएका थिए।
परमेश्वरले बनाउनुभएको सबै थोक
असल थियो। आदम र हव्वा पनि
असल थिए। परमेश्वरले आफैजस्तै
तिनीहरूलाई पनि असल
बनाउनुभएको थियो।



- आदम र हव्वाले गर्नु पर्ने कुरा परमेश्वरले बताउनुभयो। तिनीहरूले गर्नु नहुने कुरा पनि परमेश्वरले बताउनुभयो। • कुनै एक विशेष रूखको फल नखानू भनी परमेश्वरले भन्नुभएको थियो। • तिनीहरूले त्यो फल खाएमा तिनीहरू मर्नेछन् भनी उहाँले चेतावनी दिनुभएको थियो। •

परमेश्वरले आदम र हव्वालाई प्रेम गर्नुभयो, तिनीहरूले ठीक गरेको उहाँ चाहनुहुन्थ्यो। तिनीहरू मरेको उहाँ चाहनुहुन्नथ्यो।

परमेश्वरको शत्रुले मानिसहरूलाई पाप गर्न लगाउँछ।

परमेश्वरको एक शत्रु छ जसलाई दुष्ट वा शैतान भनिन्छ। परमेश्वरले मानिसहरूलाई असल हुन र ठीक काम गर्न सहायता गर्नुहुन्छ।

दुष्टले मानिसहरूलाई गलती काम गराउने कोशिश गर्छ।

एक दिन दुष्ट अदनको बगैंचामा आयो। हव्वासँग बोल्नको निम्ति दुष्टले साँपको रूप लिएको थियो। परमेश्वरले आदम र हव्वालाई नखानू भनी आज्ञा गर्नुभएको फल साँपले हव्वालाई देखायो।

दुष्टले हव्वासँग भूटो कुरा बोल्थो, "त्यो फल खाऊ र तिमी कदापि मर्नेछैनौ, र तिमी परमेश्वर जस्तै बुद्धिमति हुनेछौ।"



• आफूले परमेश्वरको आज्ञा पालन गर्नुपर्छ भन्ने कुरा हव्वालाई थाह थियो। •

तर तिनले दुष्टको भूटो कुरालाई पत्याइन्।

परमेश्वरले नखानू भनेको

फलबाट हव्वाले केही भाग

खाइन्। हव्वाले आदमलाई पनि दिइन्

र उनले पनि खाए। यसरी आदम र

हव्वा दुवैले पाप गरे। त्यसपछि अझै

हरलाग्दो घटना भयो।

परमेश्वर

पाप

पापले आदम र हव्वालाई अलग पाऱ्यो।

आदम र हव्वाले सधैंभरि परमेश्वरलाई

प्रेम गरेका थिए तर अब तिनीहरू

उहाँसँग डराए।

• आफूले भूल गरेको हो भन्ने कुरा

तिनीहरूलाई थाह थियो। •

तिनीहरूले परमेश्वरबाट लुक्ने कोशिश गरे। तिनीहरू नाङ्गै थिए र

लज्जाए। तिनीहरूले आफ्नो लागि पातका लुगाहरू बनाए। तर ती

लुगाहरू कामै नलाग्ने थिए।



गलती गर्नेहरूलाई पनि परमेश्वरले अझै प्रेम गर्नुहुन्छ।

• कोही पनि परमेश्वरबाट लुक्नसक्तैन। • आदम र हव्वाले

गरेको काम परमेश्वरले देखेनुभयो। तर पनि परमेश्वरले

तिनीहरूलाई प्रेम गर्नुभयो। उहाँले तिनीहरूका लागि जनावरको

छालाबाट लुगा बनाइदिनुभयो।

परमेश्वरले आदम र हव्वासँग तिनीहरूका
पापको बारेमा कुरा गर्नुभयो। तिनीहरूले
भूल गरेको हुनाले परमेश्वरले
तिनीहरूलाई दण्ड दिनुपर्‍यो। ठीक
काम गर्न सिकाउनको लागि परमेश्वरले
तिनीहरूलाई दण्ड दिनुभयो।
तिनीहरूले अदनको बगैंचामा भएको
सुन्दर घरलाई त्याग्नुपर्‍यो।
• तिनीहरूको पापले संसारमा
रोग र मृत्यु ल्यायो। • तर
आउने उद्धारकर्ताको बारेमा
परमेश्वरले आदम र
हव्वालाई बताउनुभयो।
उद्धारकर्ताले सबै कुरालाई फेरि
मिलाउनुहुनेछ।



तपाईंले के गर्नुपर्छ भन्ने कुरा परमेश्वरले बाइबलमा बताउनुभएको छ।

के कुरा ठीक हो र के कुरा गलती हो भन्ने कुरा
परमेश्वरले तपाईंलाई बताउनुहुन्छ।

गलती कुरा हो भनी जानी जानी के तपाईंले केही गर्नुभएको छ?

• परमेश्वरले अझै पनि तपाईंलाई प्रेम गर्नुहुन्छ र तपाईंलाई
सहायता गर्न चाहनुहुन्छ। •

“मैले बिराएँ” भनी परमेश्वरलाई भन्नुहोस्। असल हुनको निम्ति
मलाई सहायता गर्नुहोस् भनी उहाँसँग विन्ती गर्नुहोस्।

परमेश्वरले भन्नुभएको काम गर्नुहोस् र तपाईं खुशी हुनुहुनेछ।

तपाईं सुत्न जानुभन्दा पहिले यो प्रार्थना परमेश्वरलाई चढाउनुहोस्।

प्रार्थना

सबै समयमा ठीक गर्नुको सट्टा
मैले गलती गरेकोमा, हे
परमेश्वर मलाई क्षमा गर्नुहोस्।
तपाईंले भन्नुभएको काम गर्नु
मलाई सहायता गर्नुहोस्। आज
रातभरि मेरो सुरक्षा गर्नुहोस्।

आमिन।



प्रश्नका उत्तरहरू

१. असल २. पाप ३. हो, प्रेम गर्नुहुन्छ